



மார்ச் - 20

TNPSC துளிகள்

- ❖ USA Today என்ற பத்திரிக்கையின் "பொழுதுபோக்குத் துறையில் மிக சக்தி வாய்ந்த பெண்களின்" பட்டியலில் ஒப்ரா வின்பிரே மற்றும் மெரில் ஸ்டீபீன் ஆகிய சர்வதேச நட்சத்திரங்களுடன் இந்தியாவைச் சேர்ந்த நடிகையான பிரியங்கா சோப்ரா ஜோனசும் இணைந்துள்ளார்.
 - USA Today என்பது சர்வதேச அளவில் விநியோகிக்கப்படும் அமெரிக்க தினசரியாகும். மேலும் இது அமெரிக்காவில் அதிக அளவில் விநியோகிக்கப்படுகிறது.
- ❖ நாட்டில் சிட்டுக் குருவி மீட்பு மற்றும் ஆராய்ச்சி மையங்களை (SRRC - Sparrow Rescue and Research Centres) அமைப்பதற்கான முன்னெடுப்பை மேற்கொண்டுள்ள ஹரியானா மாநில வன மற்றும் வன விலங்குத் துறையானது முதன்முறையாக உலக சிட்டுக் குருவி தினத்தைக் கொண்டாடுகிறது.
 - இந்த நிகழ்ச்சியானது பஞ்சகலாவில் உள்ள பிர் சிகர்ஹாக் வனவிலங்கு சரணாலயத்தில் நடைபெறவிருக்கிறது.
- ❖ ஜீன் - ஹென்றி சென்ட் என்பவர் ஹைட்டியின் பிரதமராக பதவியேற்று ஆறு மாதங்களுக்குப் பிறகு அவரது அரசுக்கு எதிராக நம்பிக்கையில்லாத் தீர்மானம் நிறைவேற்றப்பட்டதைத் தொடர்ந்து அவர் அப்பதவியில் இருந்து விலகினார்.

தேசியச் செய்திகள்

FSSAI வரைவு ஒழுங்குமுறைகள்

- ❖ இந்திய உணவுப் பாதுகாப்பு மற்றும் தரப்படுத்தல் ஆணையமானது (Food Safety and Standards Authority of India - FSSAI) வரைவு உணவுப் பெயரிடல் ஒழுங்குமுறைகளை அறிவிக்கும் என்று எதிர்பார்க்கப்படுகிறது.
- ❖ நாடெங்கிலும் பொதித்து வைக்கப்பட்ட உணவுப் பண்டங்களில் கொழுப்பு, சர்க்கரை மற்றும் உப்பு ஆகியவற்றின் அளவு அதிகமாக இருந்தால் அந்தப் பண்டங்களின் மீது மிகப்பெரிய சிவப்பு பெயரிடலைக் கொண்டிருக்கும் என்பதை இந்தப் புதிய ஒழுங்கு முறைகள் குறிக்கின்றன.
- ❖ இவை உணவுப் பொருட்களின் மீது பெயரிடப்பட்டுள்ள தூய, உண்மையான, இயற்கையான மற்றும் சர்க்கரையற்ற போன்ற உரிமைக் கோரிக்கைகளைக் களைவதை நோக்கமாகக் கொண்டுள்ளது.
- ❖ உணவுப் பொருட்களில் சர்க்கரையிலிருந்து பெறப்படும் ஆற்றல் 10 சதவிகிதத்திற்கு அதிகமாக இருந்தால், அப்பொருள் சிவப்பு அடையாளத்தைக் கொண்டிருக்கும்.
- ❖ மேலும் மாறுபக்க கொழுப்பானது 1 சதவிகிதத்திற்கும் அதிகமான ஆற்றலைக் கொடுத்தால் சிவப்பு நிற அடையாளக் குறியிடுவது கட்டாயமாகும்.



தேசிய இரைச்சல் மாசுபாட்டு வரைபடம்

- ❖ நாடு முழுவதும் இரைச்சல் மாசுபாட்டு வரைபடத்தைத் தயாரிக்கவும் இரைச்சல் குறித்த பிரச்சனைக்குத் தீர்வைக் காண ஒரு திட்டத்தைத் தயாரிக்கவும் மத்திய மாசுக் கட்டுப்பாட்டு வாரியத்திற்கு (CPCB - Central Pollution Control Board) தேசியப் பசுமைத் தீர்ப்பாயம் (National Green Tribunal - NGT) அறிவுரைகளை வழங்கியுள்ளது.
- ❖ இரைச்சல் மாசுபாட்டு விதிகளை செயல்படுத்தாத காரணத்தினால் குடிமக்களின் (பொதுவாக முதியவர்கள் மற்றும் குழந்தைகள்) ஆரோக்கியம் பாதிக்கிறது என்று NGT கூறியுள்ளது.
- ❖ அனைத்து மாநில காவல் துறையினரும் அந்தந்த மாநில மாசுக் கட்டுப்பாட்டு வாரியங்களுடன் கலந்தாலோசித்து இரைச்சல் கண்காணிப்புக் கருவிகளை வாங்க வேண்டும் என்று NGT கூறியுள்ளது.

தேசிய பசுமைத் தீர்ப்பாயம்

- ❖ தேசியப் பசுமைத் தீர்ப்பாயமானது 2010 ஆம் ஆண்டில் தேசியப் பசுமைத் தீர்ப்பாயச் சட்டம், 2010-ன் படி உருவாக்கப்பட்டது.
- ❖ இந்திய உச்ச நீதிமன்றத்தின் நீதிபதி அல்லது உயர் நீதிமன்றத்தின் தலைமை நீதிபதி இத்தீர்ப்பாயத்தின் தலைவர் அல்லது நீதித் துறைசார் உறுப்பினராக செயல்படுவார்.
- ❖ இந்தத் தீர்ப்பாயத்தின் தற்போதைய தலைவர் இந்திய உச்ச நீதிமன்றத்தின் ஓய்வு பெற்ற நீதிபதியான ஆதர்ஷ் குமார் கோயல் ஆவார்.
- ❖ சுற்றுச் சூழல் பாதுகாப்பு, காடுகள் மற்றும் இதர இயற்கை வளங்களைப் பாதுகாத்தல் தொடர்பான வழக்குகளை திறம்பட விரைவாக தீர்த்து வைப்பதற்காக NGT உருவாக்கப்பட்டது.
- ❖ NGT-ன் முதன்மை அமர்வானது புது தில்லியில் ஏற்படுத்தப்பட்டுள்ளது.

பேரிடர் அபாயக் குறைப்பு மீதான பயிலரங்கம் - இந்தியா மற்றும் ஜப்பான்

- ❖ இந்தியா மற்றும் ஜப்பான் ஆகிய நாடுகளுக்கிடையே பேரிடர் அபாயக் குறைப்பு (Disaster Risk Reduction) மீதான 3-வது பயிலரங்கமானது புது தில்லியில் நடைபெற்றது.
- ❖ இந்தப் பயிலரங்கத்தின் குறிக்கோளானது பேரிடர் அபாயக் குறைப்புத் துறையில் ஆராய்ச்சி நிறுவனங்கள், நகரங்கள் மற்றும் தனியார் துறை ஆகியவற்றிற்கிடையே ஒத்துழைப்பை மேம்படுத்துவதாகும்.
- ❖ இந்தியா மற்றும் ஜப்பான் ஆகிய நாடுகளுக்கிடையேயான ஒத்துழைப்பானது
 - ஆரம்ப கால எச்சரிக்கை அமைப்புகள்
 - கட்டமைப்புகள், திறன் வளர்ச்சி ஆகியவற்றில் கட்டமை - பின்னர் - சிறப்பாக மாற்று என்ற அணுகுமுறை
 - அறிவியல் தொழில்நுட்பப் பயன்பாடுகள்
 - நிறுவனங்களை வலுப்படுத்துதல்
 ஆகிய பகுதிகளில் வலுப்படுத்தப்படுகின்றது.
- ❖ இந்தியாவில் தேசியப் பேரிடர் மேலாண்மை ஆணையமானது (NDMA - National Disaster Management Authority) பேரிடர் மேலாண்மைக்கான செயல்படுத்தும் நிறுவனமாகும்.
- ❖ NDMA-ன் முதன்மை நோக்கம் இயற்கை அல்லது மனிதனால் உருவாக்கப்பட்ட

பேரழிவுகள், பேரழிவு மீட்பு மற்றும் நெருக்கடி கால நிலை ஆகியவற்றின் திறனை மீட்டெடுப்பதற்கான நடவடிக்கைகளை ஒருங்கிணைப்பதாகும்.

கிளி மீன்

- ❖ கிளிமீன் (போல்போன்மெட்டோபோன் முரிகட்டும்) என்பது பவளப் பாறை அமைப்பின் ஒரு மிக முக்கியக் கூறாகும். ஆனால் இது தற்பொழுது சர்வதேச அளவில் அதிகமாக அருகிவரும் நிலையில் உள்ளது.



- ❖ இந்த மீன் இனங்கள் அந்தமான் நிக்கோபர் தீவுகளில் அச்சுறுத்து நிலையில் உள்ளன.
- ❖ இது பன்னாட்டு இயற்கைப் பாதுகாப்புச் சங்கத்தின் (IUCN - International Union for Conservation of Nature) சிவப்புப் பட்டியலில் "பாதிக்கப்படக்கூடிய" நிலையில் உள்ளது.
- ❖ மீனவர்களால் தற்செயலாக இந்த மீன் பிடிக்கப்படுதல், ஈட்டியைக் கொண்டு மீன் பிடிப்பவர்களின் தாக்குதல் மற்றும் பவளப் பாறைகளின் இழப்பு ஆகியவை இந்த வகை இனங்களுக்கு அச்சுறுத்தல்களாக விளங்குகின்றன.
- ❖ அந்தமான் நிக்கோபார் தீவுகளில் தற்பொழுதுள்ள பாதுகாக்கப்பட்ட கடல்சார் பகுதிகளில் இருக்கும் பவளப் பாறைகளின் பாதுகாப்பானது அருகி வரும் கிளி மீனின் பாதுகாப்பிற்கு மிக முக்கியத் தேவையாகும்.

சுற்றுச்சூழல் செய்திகள்

முதலாவது நீர்நாய்க் கணக்கெடுப்பு - உத்தரப் பிரதேசம்

- ❖ முதன்முறையாக, உத்தரப் பிரதேச மாநில அரசானது தனது பாதுகாக்கப்பட்ட பகுதிகளில் (பிலிபித் புலிகள் காப்பகம்) நீர்நாய்கள் கணக்கெடுப்பை நடத்துகிறது.
- ❖ காடுகள் சூழலமைப்பின் மிக முக்கிய பகுதியாக நீர்நாய்கள் விளங்குகின்றன.
- ❖ அதிக எண்ணிக்கையில் நீர்நாய்கள் வாழ்வது காப்பகத்தில் உள்ள நீர் நிலைகளின் மாசுபாடற்ற நிலையைக் குறிக்கின்றது.
- ❖ தூய நீர் நிலைகளானது காடுகளின் ஆரோக்கியமான சூழலைக் குறிக்கின்றது.



- ❖ இந்தியாவில் மூன்று வகையான நீர்நாய் இனங்கள் காணப்படுகின்றன.

Otter Species Native to India	IUCN Status
Eurasian Otter (<i>Lutra lutra</i>)	Near Threatened
Smooth-coated Otter (<i>Lutra perspicillata</i>)	Vulnerable
Small-clawed Otter (<i>Aonyx cinereus</i>)	Vulnerable

பிரபலமானவர்கள், விருதுகள் மற்றும் நிகழ்வுகள்

ஸ்ரீ இராமகிருஷ்ணர் பிறந்த தின ஆண்டு விழா

- ❖ சுற்றுப்புறச் சூழலைப் பாதுகாக்கும் பொருட்டு, ஸ்ரீ இராமகிருஷ்ணரின் பிறந்த தினக் கொண்டாட்டத்தின் ஒரு பகுதியாக வானவேடிக்கையை கொண்டாடும் நடைமுறைக்கு முடிவுகட்ட இராமகிருஷ்ண மடம் மற்றும் இராமகிருஷ்ண இயக்கம் ஆகிய இரண்டும் முடிவு செய்துள்ளன.
- ❖ வான வேடிக்கைகளுக்குப் பதிலாக, புகழ்பெற்ற நாட்டுப்புற நடனமான சாகு நடனம் மற்றும் நாட்டுப்புற மேடை நாடகமான யாத்ரா போன்ற கலாச்சார நிகழ்ச்சிகளை நடத்த அந்த இயக்கம் முடிவு செய்துள்ளது.

முக்கிய தினங்கள்

உலக மறுசுழற்சி தினம் - மார்ச் 18

- ❖ ஒவ்வொரு ஆண்டும் மார்ச் 18 அன்று உலக மறுசுழற்சி தினம் உலகம் முழுவதும் அனுசரிக்கப்படுகிறது.
- ❖ இது மதிப்பு மிக்க முதன்மை வளங்களைப் பாதுகாப்பதில் மறுசுழற்சியின் முக்கியமான பங்கை அனுசரிப்பதையும் மறுசுழற்சியை அங்கீகரிப்பதற்கு

உதவுவதையும் நோக்கங்களாகக் கொண்டுள்ளது.

- ❖ 2019 ஆம் ஆண்டின் உலக மறுசுழற்சி தினத்தின் கருத்துரு, "எதிர்காலத்திற்காக மறுசுழற்சி செய்தல்" என்பதாகும்.



ஐக்கிய நாடுகள் பிரெஞ்சு மொழி தினம் - மார்ச் 20

- ❖ ஒவ்வொரு ஆண்டும் மார்ச் 20 அன்று ஐக்கிய நாடுகள் பிரெஞ்சு மொழி தினம் அனுசரிக்கப்படுகிறது.
- ❖ இந்தத் தினமானது 2010 ஆம் ஆண்டு யுனெஸ்கோவினால் ஏற்படுத்தப்பட்டது.
- ❖ இது ஐக்கிய நாடுகள் அமைப்பு முழுவதும் அனைத்து 6 அலுவல்பூர்வ மொழிகளின் சமமான பயன்பாட்டை ஊக்குவிப்பதையும் பன்மொழி வழக்கு மற்றும் கலாச்சாரப் பன்முகத் தன்மை ஆகியவற்றை அனுசரிப்பதையும் நோக்கங்களாகக் கொண்டுள்ளது.
- ❖ பிரெஞ்சு மொழியானது 29 நாடுகளில் அலுவல் மொழியாக உள்ளது.
- ❖ மேலும் இம்மொழியானது ஐக்கிய நாடுகள் அமைப்பின் அலுவல் மொழியாகவும் அதிக எண்ணிக்கையிலான சர்வதேச அமைப்புகளின் அலுவல் மொழியாகவும் உள்ளது.
- ❖ மார்ச் 20 என்ற தினமானது சர்வதேச லா பிராங்கோபோனி எனும் தினமாகவும் சர்வதேச பிராங்கோபோனி அமைப்பால் அங்கீகரிக்கப்பட்டுள்ளது.

உலக சிட்டுக் குருவி தினம் - மார்ச் 20

- ❖ ஒவ்வொரு ஆண்டும் மார்ச் 20 அன்று உலக சிட்டுக் குருவி தினம் அனுசரிக்கப்படுகிறது.
- ❖ சிட்டுக்குருவி, நகர்ப்புற சூழலில் வாழும் இதர பொதுப் பறவைகள் மற்றும் அதன் எண்ணிக்கைக்கு ஏற்படும் தீமைகள் ஆகியவை குறித்து விழிப்புணர்வை ஏற்படுத்துவதற்காக இத்தினம் தேர்ந்தெடுக்கப்பட்டுள்ளது.
- ❖ உலக சிட்டுக் குருவி தினத்தின் கருத்துரு, "நான் சிட்டுக்குருவிகளை நேசிக்கிறேன்"

என்பதாகும்.



- ❖ பிரான்ஸ் நாட்டினுடைய Eco-Sys ஆக்சன் பவுண்டேசன் மற்றும் உலகம் முழுவதும் உள்ள பிற தேசிய மற்றும் சர்வதேச அமைப்புகளுடனான கூட்டிணைவோடு நேச்சர் ஃபார் எவர் சொசைட்டி ஆப் இந்தியா எனும் அமைப்பால் தொடங்கப்பட்ட ஓர் சர்வதேச முன்னெடுப்பே உலக சிட்டுக் குருவி தினமாகும்.

சர்வதேச மகிழ்ச்சி தினம் - மார்ச் 20

- ❖ ஒவ்வொரு ஆண்டும் மார்ச் 20 அன்று சர்வதேச மகிழ்ச்சி தினம் அனுசரிக்கப்படுகிறது.
- ❖ இத்தினமானது ஐக்கிய நாடுகளின் சிறப்பு ஆலோசகரான ஜேமீ இலியன் என்பவரால் ஏற்படுத்தப்பட்டது.



- ❖ இது உலக மகிழ்ச்சி இயக்கத்தை ஊக்குவித்தல், அணி திரட்டுதல் மற்றும் முன்னேற்றமடையைச் செய்தல் ஆகியவற்றை நோக்கங்களாகக் கொண்டுள்ளது.
- ❖ 2012 ஆம் ஆண்டு ஜூலை மாதத்தில் பூடான் நாட்டினால் ஏற்படுத்தப்பட்ட தீர்மானத்தை ஐக்கிய நாடுகள் பொதுச் சபை நிறைவேற்றியது. இது மார்ச் 20 ஆம்

தேதியை சர்வதேச மகிழ்ச்சி தினமாகப் பறை சாற்றியது.

- ❖ முதலாவது சர்வதேச மகிழ்ச்சி தினமானது 2013 ஆம் ஆண்டு மார்ச் 20 அன்று அனுசரிக்கப்பட்டது.
- ❖ ஐக்கிய நாடுகள் சர்வதேச மகிழ்ச்சி தினமானது இந்த ஆண்டுக் கொண்டாட்டத்திற்காக “உலக மகிழ்ச்சிக்காக பத்து வழிகள்” என்ற சவால் பிரச்சாரத்தைத் தொடங்கியுள்ளது.

இதரச் செய்திகள்

#Fridayforfuture இயக்கம்

- ❖ #Fridayforfuture இயக்கத்தின் ஒரு பகுதியாக உலகெங்கிலும் உள்ள 123 நாடுகளைச் சேர்ந்த ஆயிரக்கணக்கான இளைஞர்களைத் தொடர்ந்து, பருவநிலை மாற்றத்திற்கு எதிரான தனது முதலாவது பள்ளி வேலை நிறுத்தத்தை இந்தியா கண்டுள்ளது.



- ❖ ஸ்வீடனைச் சேர்ந்த மாணவர், காலநிலை ஆர்வலர் மற்றும் தற்பொழுது நோபல் பரிசுக்குப் பரிந்துரைக்கப்பட்டவரான கிரேட்டா துன்பெர்க் என்பவரால் இந்த இயக்கம் ஊக்கம் பெற்றது.
- ❖ இவர் பருவநிலை மாற்றத்தை எதிர்த்து போராட அந்நாட்டுத் தலைவர்களிடம் வேண்டுகோள் விடுப்பதற்காக ஸ்வீடன் நாடாளுமன்றத்தின் முன்பு ஒவ்வொரு வெள்ளிக் கிழமையும் போராட்டம் நடத்துகின்றார்.
- ❖ இந்தியாவில் தேசியத் தலைநகர்ப் பகுதியான டெல்லியில் உள்ள பள்ளிகளைச் சேர்ந்த மாணவர்கள் வகுப்புகளைப் புறக்கணித்தனர்.
